

बी-फार्मा छात्र का कॉलेज परिसर में फंदे से लटका शव मिला

परिजनों ने शिक्षकों पर लगाए प्रताड़ना के गंभीर आरोप

नवभारत न्यूज शिवपुरी, 7 जून। दिनारा कस्बे स्थित प्रीति ग्लोबल यूनिवर्सिटी में बी-फार्मा अंतिम वर्ष के छात्र की संदिग्ध परिस्थितियों में मौत से सनसनी फैल गई। दतिया निवासी संजू राजा परमार गुरुवार को परीक्षा देने कॉलेज आया था, लेकिन परीक्षा के बाद वह लापता हो गया। देर रात उसका शव कॉलेज परिसर के निर्माणाधीन भवन में लकड़ी की सौड़ी से फंदे पर लटका मिला। सूचना मिलने पर पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। वहीं, परिजनों ने कॉलेज प्रबंधन पर गंभीर लापरवाही और



सही जानकारी न देने का आरोप लगाया। उनका कहना है कि यदि समय रहते छात्र को सही स्थिति

कर्मचारियों पर मानसिक प्रताड़ना के आरोप भी लगाए हैं। मृतक के भाई ने परीक्षा केंद्र प्रभारी, सहायक प्रभारी और एक शिक्षक पर विवाद व तनाव बढ़ाने का आरोप लगाया है। घटना के बाद परिजनों ने पोस्टमार्टम रोककर कॉलेज परिसर में विरोध प्रदर्शन किया। पुलिस अधिकारियों ने मौके पर पहुंचकर स्थिति को संभाला और निष्पक्ष जांच का आश्वासन दिया। दिनारा थाना पुलिस ने मर्ग कायम कर जांच शुरू कर दी है। कॉलेज परिसर के सीसीटीवी फुटेज खंगाले जा रहे हैं तथा सभी पहलुओं की गहन जांच की जा रही है।

बताई जाती, तो स्थिति को संभाला जा सकता था। परिजनों ने तीन शिक्षकों व

एक पेड़ मां के नाम 'अभियान के तहत हुआ पौधरोपण

दिनारा, 7 जून। भाजपा मंडल दिनारा की मासिक बैठक स्थानीय रेस्ट हाउस में आयोजित की गई। विश्व पर्यावरण दिवस के अवसर पर 'एक पेड़ मां के नाम' अभियान के तहत पौधरोपण किया गया। इस दौरान उपस्थित पदाधिकारियों एवं कार्यकर्ताओं ने पर्यावरण संरक्षण का संकल्प लेते हुए अधिक से अधिक पौधे लगाए और उनकी देखभाल करने का संदेश दिया। बैठक में मुख्य अतिथि के रूप में जिला कोषाध्यक्ष कौशल तिवारी उपस्थित रहे। अध्यक्षता मंडल अध्यक्ष रिकू यादव ने की। इस अवसर पर वरिष्ठ नेता नाथू यादव, काशीराम केवट, हरगोविंद सेन, महामंत्री संतोष जादव पूर्व सरपंच, जयराम लोधी, मंडल उपाध्यक्ष जितेंद्र योगी, सौरभ खटीक, मंडल मंत्री दीपक राजपूत, सोशल मीडिया प्रभारी भावत लोधी, वरिष्ठ नेता भवान दास यादव, युवा नेता रंजीत यादव, बृथ अध्यक्ष छोटू यादव, सह मीडिया प्रभारी पुष्पेंद्र राजपूत, बृथ अध्यक्ष संदीप यादव सहित बड़ी संख्या में पार्टी पदाधिकारी एवं कार्यकर्ता मौजूद रहे। बैठक के अंत में संगठन हितों में सभी कार्यकर्ताओं से सक्रिय भूमिका निभाने एवं आगामी कार्यक्रमों को सफल बनाने का संकल्प लिया।

गड़रिया को लेकर दिए बयान पर लोधी का यू-टर्न, माफी मांगी

नवभारत न्यूज शिवपुरी, 7 जून। पिछले विधानसभा से विधायक प्रीतम लोधी अपने हालिया बयान को लेकर एक बार फिर सुर्खियों में हैं। कुख्यात डकैत रामबाबू गड़रिया को लेकर दिए गए उनके विवादाित बयान जिसमें उन्होंने उन्हें सुख-दुख का साथी बताया था पर बढ़ते राजनीतिक और सामाजिक विरोध के बाद अब विधायक ने सार्वजनिक रूप से खेद व्यक्त किया है। यह बयान उन्होंने 31 मई को अहिल्याबाई होल्कर जयंती समारोह के दौरान दिया था, जहां मंच से डकैत रामबाबू गड़रिया की तस्वीर पर माल्यापर्ण भी किया गया था। इस टिप्पणी के बाद गुर्जर सहित कई समाजों में तीखी नाजगगी फैल गई और मामला लगातार तूल पकड़ता गया। विवाद बढ़ने पर विधायक प्रीतम लोधी ने सोशल



मीडिया पर वीडियो जारी कर सफाई दी और अपने बयान पर यू-टर्न लेते हुए कहा कि उनका उद्देश्य किसी भी व्यक्ति या समाज की भावनाओं को ठेस पहुंचाना नहीं था। उन्होंने स्पष्ट किया कि यदि उनके शब्दों से किसी की भावनाएं आहत हुई हैं तो वे उसके लिए खेद व्यक्त करते हैं। विधायक ने कहा कि वे सभी समाजों का सम्मान करते हैं और हमेशा सामाजिक सद्भाव एवं जनसेवा को प्राथमिकता देते हैं। उन्होंने यह भी स्वीकार किया कि भविष्य में शब्दों के चयन को लेकर अधिक सतर्क रहेंगे ताकि किसी प्रकार की गलतफहमी या विवाद की स्थिति न बने। इस पूरे प्रकरण को लेकर राजनीतिक गलियारों में हलचल तेज है। जहां कुछ लोग इसे राजनीतिक दबाव में लिया गया यू-टर्न बता रहे हैं, वहीं समर्थकों का कहना है कि विधायक ने अपनी गलती स्वीकार कर सकरात्मक संदेश दिया है।

एक नजर में जमीन बंटवारे पर खूनी संघर्ष, दो भाइयों ने तीसरे को लाठी-चपलों से पीटा, गंभीर रूप से घायल

शिवपुरी, 7 जून। रातौर गांव में पैतृक संपत्ति के बंटवारे को लेकर पारिवारिक विवाद ने हिंसक रूप ले लिया। आरोप है कि दो भाइयों ने मिलकर अपने ही तीसरे भाई की लाठी और चपलों से बेरहमी से पीटाई कर दी, जिससे वह गंभीर रूप से घायल हो गया। घायल को उपचार के लिए जिला अस्पताल में भर्ती कराया गया है। जानकारी के अनुसार गांव निवासी अतर सिंह जादव अपने छह भाइयों के साथ रहते हैं। पिता की मृत्यु के बाद मकान और अन्य संपत्ति का बंटवारा नहीं हुआ था, जिस कारण लंबे समय से विवाद चल रहा था। अतर सिंह का आरोप है कि उनके भाई नेवाल जादव ने पूरी संपत्ति पर कब्जा कर रखा था। शनिवार रात मजदूरी से लौटने के बाद अतर सिंह ने जब संपत्ति के बंटवारे की बात उठाई तो विवाद बढ़ गया। आरोप है कि नेवाल जादव ने गाली-गलौज के बाद मारपीट शुरू कर दी। कुछ देर बाद दूसरे भाई विनोद जादव भी मौके पर पहुंचे और उन्होंने भी लाठी-चपलों से हमला कर दिया। मारपीट में अतर सिंह गंभीर रूप से घायल होकर घर के आंगन में पड़े मिले, जिन्हें परिजन तुरंत अस्पताल लेकर पहुंचे। पत्नी के अनुसार, उन्हें बेटी से घटना की जानकारी मिली थी। पुलिस ने मामला दर्ज कर जांच शुरू कर दी है।

हिस्ट्रीशीटर गिरफ्तारी वारंट में गिरफ्तार

करैया, 7 जून। पुलिस अधीक्षक यांगवेन भूटिया, अतिरिक्त पुलिस अधीक्षक संजीव मूले एवं एसडीओपी करैया श्री आयुष जाखड़ निर्देशन में असामाजिक तत्वों की गिरफ्तारी के लिए विशेष अभियान चलाया जा रहा है। इसी क्रम में थाना करैया प्रभारी निरीक्षक विनोद सिंह छाबड़े के नेतृत्व में पुलिस थाना की करैया को टीम ने मुखबिरी की सूचना पर महूर नदी पुल के पास करैया से हिस्ट्रीशीटर एवं शांतिर बंदमशा पुरुषोत्तम जादव निवासी ग्राम झंडा हाल फिल्टर रोड करैया को गिरफ्तारी वारंट में गिरफ्तार किया जिसका मान्यनीय न्यायालय श्री मानू पेंड्रे यादव जेएमएफसी करैया के प्रकरण क्र. 25/25 अपराध क्र. 818/24 धारा 115 (2), 296, 351 (3) में गिरफ्तारी वारंट जारी किया था पुरुषोत्तम जादव शांतिर बंदमशा होकर थाना करैया का हिस्ट्रीशीटर है जिसके विरुद्ध उद्देशी, चोरी, नवबजनी, मारपीट, गालियां देने व अवैध शराब बेचने अवैध हथियार रखने के कुल 14 अपराध दर्ज हैं। गिरफ्तारी कार्यवाही में थाना प्रभारी निरीक्षक विनोद सिंह छाबड़े, सउनि शैलेंद्र सिंह चौहान, प्रधान आरक्षक राजेंद्र यादव, आरक्षक गोविंद सिंह व राम अवतार गुर्जर की मुख्य भूमिका रही।



हतेडा पंचायत में सांसद ने किया पौधरोपण

नवर, 7 जून। नवर जनपद अंतर्गत आने वाले हतेडा पंचायत हतेडा के ग्राम बरियानी में भारतसिंह कुशवाहा सांसद ने आज वृक्ष रोपण किया युक्त वृक्ष रोपण कार्यक्रम में सरपंच अंगूरी बाई रावत, जिला पंचायत सदस्य अशुमानसिंह रावत, सरपंच अंगूरु रावत रावत सरपंच प्रतिनिधि दलवीरसिंह रावत, मंडल अध्यक्ष ईमरत कुशवाहा एवं ग्राम के वरिष्ठजन वासुदेव शर्मा विधायक प्रतिनिधि, सिरदार सिंह रावत, हाकिमसिंह रावत, पंजाबसिंह रावत, हजारीलाल परिसर एवं ग्राम के सैकड़ों लोग उपस्थित थे सर्वप्रथम सांसद द्वारा वृक्ष रोपण कार्यक्रम में स्वयं पेड़ लगाए। उसके बाद स्वागत समारोह एवं नाली निर्माण कार्य का भूमि पूजन किया एवं ग्रामीणजनों द्वारा दो समस्त्याएं रखी सहित सामुदायिक भवन निर्माण की मौके पर ही स्वीकृति प्रदान की गई दूसरी समस्त्या ग्रामीणों द्वारा मोहिनी डेम से जो नहर निकलती है उसमें पानी छोड़ने की क्षमता कम है। अतः उसका चौड़ीकरण किया जावे। इस पर सांसद भरत सिंह कुशवाहा ने अपनी सहमति देते हुए कहा कि एक आवेदन आप मुझे दें मैं अवश्य आपकी मांगों को पूरा करवाने में भरपूर योगदान दूंगा।

नवीन एसडीओपी कार्यालय का लोकार्पण

करैया, 7 जून। नवीन एसडीओपी कार्यालय भवन का लोकार्पण समारोह गरिमामय वातावरण में सम्पन्न हुआ। कार्यक्रम में पुलिस महानिरीक्षक (आईजी) अरविंद कुमार सक्सेना मुख्य अतिथि के रूप में उपस्थित रहे। इस अवसर पर पुलिस अधीक्षक (एसपी) शिवपुरी यांगवेन डोलकर भूटिया, अतिरिक्त पुलिस अधीक्षक (एडीएनएसपी) संजीव मूले, करैया एसडीओपी डॉ. आयुष जाखड़ तथा पिछले एसडीओपी प्रसांत शर्मा कोलारसर और पोहरी एसडीओपी भी उपस्थित रहे और करैया एसडीएम अनुराग निगवाल विशेष रूप से उपस्थित रहे। इस अवसर पर अधिकारियों ने कहा कि नए कार्यालय भवन एवं सीसीटीवी के संचालन से पुलिस कार्य में और अधिक सुगमता आएगी तथा आमजन को बेहतर एवं त्वरित सेवाएं उपलब्ध हो सकेंगी। इस कार्य के लिए करैया एसडीओपी आयुष जाखड़ और करैया टी आई विनोद छावाड़ी की सराहना की कार्यक्रम में करैया टी आई विनोद छावाड़ी सहित करैया अनुविभाग के सभी थाना प्रभारी अधिकारी-कर्मचारी एवं क्षेत्र के गणमान्य नागरिक भी उपस्थित रहे।

संडे ऑन साइकिल के अंतर्गत निकाली रैली

नवभारत न्यूज नरवर, 7 जून। राज्य स्वच्छ भारत मिशन ग्रामीण मध्य प्रदेश के निर्देशानुसार मुख्य कार्यपालन अधिकारी जनपद पंचायत नरवर ब्रह्मेश गुप्ता के मार्गदर्शन में विश्व साइकिल दिवस के अवसर पर संडे ऑन साइकिल अभियान के तहत आज नरवर सान्दीपनि विद्यालय नरवर से अंबेडकर पार्क नया बस स्टैंड तक साइकिल यात्रा निकाली गई। इस यात्रा के तहत नरवर वासियों को स्वच्छता का संदेश भी दिया गया। साइकिल यात्रा में बड़ी संख्या में नरवर के गणमान्य नागरिकों सहित विभिन्न विभागों के शासकीय अधिकारी कर्मचारियों सहित बड़ी संख्या में छात्रों ने सहभागिता की।



यह आयोजन भारत सरकार जल शक्ति मंत्रालय की जल एवं स्वच्छता विभाग द्वारा आयोजित किया गया। इसका उद्देश्य फिट इंडिया मिशन के अंतर्गत लोगों को स्वस्थ बनाना भी था कार्यक्रम में जनपद पंचायत नरवर के खण्ड पंचायत अधिकारी पंचायत बृजमोहन कोली जी एडॉईओ एन एल वर्मा, पीसीओ उत्तम सिंह राजे, मप्र जका अभियान परिषद के विकास खंड समन्वयक महेश परिहार, नवांकुर संस्था साहस युवक मण्डल के अध्यक्ष राकेश लक्षकार, प्रति रथ समाज सेवा संस्था के नरेंद्र सेन, विकास खण्ड शिक्षा अधिकारी रामकृष्ण शिवहरे, संदीपनी विद्यालय के प्राचार्य धनीराम कुशवाहा, नगर परिषद सीएमओ प्रवीण नरवरिया, संदीप राजपूत, सहित जनपद के अधिकारी नगर परिषद और शिक्षा विभाग के अधिकारियों कर्मचारियों सहित बड़ी संख्या में नागरिकों ने सहभागिता की।

गोवर्धन की परिक्रमा मनोकामनाओं को पूर्ण करने वाली : बृजभूषण महाराज

नवभारत न्यूज बदरवास, 7 जून। अनंतपुर गांव में चल रही संगीतमय श्रीमद भागवत कथा के पंचम कथा प्रवक्ता बृजभूषण महाराज ने बताया की ब्रज भूमि पर श्री गोवर्धन महाराज की परिक्रमा समस्त मनोकामनाओं को पूर्ण करने वाली है जो गोवर्धन की तलहटी में जाकर श्री गिरिराज महाराज का पूजन करते हैं मानसी गंगा का स्नान करते हैं एवं सच्ची भावना से परिक्रमा करते हैं संसार में कोई ऐसी इच्छा नहीं है जिसे श्री गोवर्धन महाराज पूर्ण नहीं कर सके, गोवर्धन महाराज साक्षात् भगवान श्री कृष्ण का स्वल्प माने गए हैं।



इस पृथ्वी पर अपने भक्तों के संकट दूर करने के लिए एवं अपने भक्तों की इच्छा पूर्ण करने के लिए परिजमान है इसलिए अपने जीवन में मनुष्यों को अवश्य गोवर्धन की



परिक्रमा करना चाहिए जो व्यक्ति अधिक मास में चौरासी कोश की परिक्रमा नहीं कर सकते हैं उनके लिए कम से कम श्री गिरिराज महाराज की परिक्रमा तो करना चाहिए और उनका आशीर्वाद लेना चाहिए, आचार्य जी ने कथा के प्रसंग में सुंदर भावना की बाल लीलाओं का वर्णन सुनाया और बताया मां यशोदा एवं नंद बाबा को प्रसन्न करने के लिए भगवान सुंदर सुंदर बाल

यूट्यूब पर दिखाए थे सोने के गहने, अब घर में लाखों की चोरी

चर्चित यूट्यूबर रचना गुर्जर के घर चोरों का धावा
फेंसिंग काटकर घुसे बदमाश

नवभारत न्यूज नरवर, 7 जून। थाना क्षेत्रांतर्गत ग्राम मोहनी में चर्चित यूट्यूबर रचना गुर्जर के घर बड़ी चोरी की वारदात सामने आई है। अज्ञात बदमाशों ने देर रात घर की बाउंड्री की तार फेंसिंग काटकर अंदर प्रवेश किया और लाखों रुपये के सोने-चांदी के जेवरात चोरी कर फरार हो गए। घटना के बाद क्षेत्र में सनसनी फैल गई है। जानकारी के अनुसार, रचना गुर्जर अपने यूट्यूब चैनल और सोशल मीडिया गतिविधियों के कारण अक्सर सुर्खियों में रहती हैं। बताया जा रहा है कि कुछ दिनों पहले उन्होंने अपने एक वीडियो में बड़ी मात्रा में सोने के

घटना को अंजाम दिया। बदमाश पहले घर की बाउंड्री की तार फेंसिंग काटकर परिसर में दाखिल हुए, इसके बाद सुरक्षा कैमरों को क्षतिग्रस्त कर दिया ताकि उनकी गतिविधियां रिकॉर्ड न हो सकें। इसके बाद घर में रखे कीमती जेवरात और अन्य सामान लेकर फरार हो गए। घटना की जानकारी मिलते ही नरवर थाना और मगरनी चोकी पुलिस मौके पर पहुंची और घटनास्थल का निरीक्षण किया। पुलिस ने आसपास के क्षेत्र में साक्ष्य जुटाने शुरू कर दिए हैं तथा संदिग्धों को तलाश के लिए जांच तेज कर दी है। चोरी गए सामान और कुल नुकसान का आंकलन किया जा रहा है। पुलिस अधिकारियों का कहना है कि मामले की गंभीरता से जांच की जा रही है। आसपास लगे अन्य सीसीटीवी कैमरों की फुटेज खंगाली जा रही है और जल्द ही आरोपियों तक पहुंचने का दावा किया जा रहा है।



आभूषण भी दर्शकों को दिखाए थे। आशंका जताई जा रही है कि बदमाशों ने इसी आधार पर घर को निशाना बनाया। बताया गया है कि वारदात के दौरान परिवार के सदस्य घर में ही मौजूद थे, लेकिन चोरों ने बेहद शांतिराना तरीके से



35 मप्र बटालियन एनसीसी शिविर में कैडेट्स ने किया रक्तदान

शिवपुरी, 7 जून। 35 मप्र बटालियन द्वारा आयोजित एनसीसी शिविर में अनुशासन, सेवा और राष्ट्रभक्ति का अनुभूत उदाहरण देखने को मिला, जब प्रशिक्षण प्राप्त कर रहे एनसीसी कैडेट्स ने उत्साहपूर्वक रक्तदान कर मानवता की मिसाल पेश की। शिविर का संचालन कैप्टन कमांडेंट कर्नल विजय वीर सिंह दहिया, एडम ऑफिसर लेफ्टिनेंट कर्नल ए.एन. रेड्डी तथा सूबेदार मेजर अमरजीत मलिक के मार्गदर्शन में किया गया। इस अवसर पर सीनियर गर्ल्स एवं बॉयज कैडेट्स सहित स्वयं वरिष्ठ जेसीओ सूबेदार गुरचरण सिंह ने भी रक्तदान कर समाजसेवा की प्रेरणा दी। शिविर में कुल 15 यूनिट रक्त एकत्रित किया गया। रक्तदान करने के बाद कैडेट्स ने प्रसन्नता व्यक्त करते हुए कहा कि रक्तदान कर उन्हें गर्व की अनुभूति हुई, क्योंकि उनका दिया हुआ रक्त किसी जरूरतमंद के जीवन को बचा सकता है। कैप्टन कमांडेंट कर्नल विजय वीर सिंह दहिया ने कैडेट्स को संबोधित करते हुए रक्तदान के महत्व पर प्रकाश डाला। उन्होंने कहा कि रक्तदान से शरीर में नई रक्त कोशिकाओं के निर्माण की प्रक्रिया तेज होती है और यह एक पूर्णतः सुरक्षित एवं स्वास्थ्यवर्धक कार्य है।

आईटीवीपी ने फिट इंडिया का दिया संदेश

नवभारत न्यूज शिवपुरी, 7 जून। विश्व साइकिल दिवस के अवसर पर फिट इंडिया मूवमेंट के अंतर्गत संचार एवं सूचना प्रौद्योगिकी संस्थान (सीआईटीआई), भारत-तिब्बत सीमा पुलिस बल शिवपुरी द्वारा आज एक भव्य साइकिल रैली का आयोजन किया गया। कार्यक्रम ने स्वस्थ शरीर, स्वस्थ राष्ट्र के संकल्प को नई ऊर्जा प्रदान की। रैली का शुभारंभ संस्थान के प्रधानाचार्य एवं उप महानिरीक्षक (दूरसंचार) राजेश चौधरी द्वारा ही झंडी दिखाकर किया गया। जैसे ही रैली प्रारंभ हुई, परिसर फिट इंडिया के नारों और उत्साह से गूंज उठा। इस अवसर पर डीआईजी श्री चौधरी ने अधिकारियों, अधीनस्थ अधिकारियों, कार्मिकों एवं प्रशिक्षुओं को संबोधित करते हुए कहा कि साइकिल चलाना केवल व्यायाम नहीं, बल्कि जीवनशैली में सकारात्मक परिवर्तन लाने का सशक्त माध्यम है। उन्होंने कहा कि यह न केवल शारीरिक स्वास्थ्य को मजबूत करता है, बल्कि पर्यावरण संरक्षण और मानसिक तनाव कम करने में भी महत्वपूर्ण भूमिका निभाता है। उन्होंने विशेष रूप से संडे ऑन साइकिल



अभियान को जन-आंदोलन बनाने का आह्वान करते हुए कहा कि यदि प्रत्येक व्यक्ति रविवार को साइकिल चलाने की आदत अपनाए, तो समाज में स्वास्थ्य क्रांति लाई जा सकती है। साइकिलिंग से हृदय स्वास्थ्य बेहतर होता है, सहनशक्ति बढ़ती है और जीवनशैली जितने बीमारियों से बचाव संभव है। रैली में संस्थान के अधिकारीगण, अधीनस्थ अधिकारी, जवान एवं प्रशिक्षुओं ने उत्साहपूर्वक भाग लिया। प्रतिभागियों ने फिट इंडिया, स्वस्थ भारत और पर्यावरण संरक्षण के नारे लगाते हुए समाज को जागरूक करने का संदेश दिया। कार्यक्रम का समापन सामूहिक संकल्प के साथ हुआ, जिसमें सभी ने नियमित व्यायाम, साइकिलिंग एवं पर्यावरण संरक्षण को जीवन का हिस्सा बनाने का प्रण लिया।

आत्मरक्षा और आत्मविश्वास के सूत्रधार बने प्रशिक्षक सुखवीर

नवभारत न्यूज शिवपुरी, 7 जून। तलवारबाजी की धार, जूडो-कराटे का दम, डांस का हुनर और आत्मविश्वास की चमक इन सबको एक सूत्र में पिरोने वाले प्रशिक्षक सुखवीर कुशवाहा सर के मार्गदर्शन में अग्रवाल आदर्श महिला संगठन का 15 दिवसीय शि-शुल्क ग्रीष्मकालीन प्रशिक्षण शिविर रविवार को भव्य समापन के साथ यादगार बन गया। यह समापन समारोह केवल एक कार्यक्रम नहीं, बल्कि आत्मरक्षा, अनुशासन और आत्मनिर्भरता का जीवंत उत्सव बन गया। समापन समारोह में प्रशिक्षक सुखवीर सर को अग्रवाल आदर्श महिला संगठन द्वारा विशेष रूप से सम्मानित किया गया। कार्यक्रम की मुख्य अतिथि पुलिस अधीक्षक यांगवेन डोलकर भूटिया रहें, जिन्होंने दीप प्रज्वलन कर समारोह का शुभारंभ किया। उन्होंने शिविर को महिलाओं और बच्चों के सशक्तिकरण की दिशा में एक महत्वपूर्ण पहल बताया और आयोजकों की सराहना की। समारोह में तलवारबाजी, जूडो-कराटे, डांस और



आत्मरक्षा के रोमांचक प्रदर्शनों ने दर्शकों को मंत्रमुग्ध कर दिया। वहीं महिलाओं द्वारा तैयार मोतियों की ज्वेलरी और हस्तनिर्मित उत्पादों ने उनकी रचनात्मकता और आत्मनिर्भरता की झलक दिखाई। सुखवीर कुशवाहा सर ने बच्चों, युवतियों और महिलाओं को न केवल आत्मरक्षा के गुर सिखाए, बल्कि उनमें आत्मविश्वास और मानसिक मजबूती भी विकसित की। उनके प्रशिक्षण की झलक मंच पर हुए शानदार प्रदर्शनों में साफ दिखाई दी, जिसे उपस्थित जनसमूह ने खूब सराहा। शिविर में 65 बच्चों और 40 महिलाओं ने उत्साहपूर्वक भाग लिया। 15 दिनों के इस प्रशिक्षण ने प्रतिभागियों में कौशल विकास

के साथ आत्मनिर्भरता की मजबूत नींव रखी। अग्रवाल आदर्श महिला संगठन की अध्यक्ष रेणु सिंघल ने आयोजन की सफलता पर सभी का आभार जताया। इस अवसर पर वरिष्ठ उपाध्यक्ष रिकेश, कोषाध्यक्ष विनोद अग्रवाल, मनीष अग्रवाल, महामंत्री संगम अग्रवाल, मंत्री वैभव अग्रवाल पूजा अग्रवाल, प्रचार मंत्री रंजू गोयल, मनीष अग्रवाल शामिल थे। कार्यक्रम को सफल बनाने में संगठन की पूरी टीम ने महत्वपूर्ण भूमिका निभाई, जिसमें अध्यक्ष श्रीमती रेणु सिंघल, उपाध्यक्ष रश्मि अग्रवाल व सुमन अग्रवाल, सह कोषाध्यक्ष रश्मि गुप्ता, सह मंत्री माधवी अग्रवाल प्रचार मंत्री मंजी पूजा गुप्ता मीना जैन और मीडिया प्रभारी नीतू बंसल सक्रिय रहें। इसके साथ ही कार्यकर्तागणों सदस्य प्रतिमा गौरी, आरती तापल, मनीषा सिंघल, संगीता सिंघल, ऋतु जैन, रचना गोयल, स्वीटी अग्रवाल, पूजा अग्रवाल और पूजा गुप्ता सहित संगठन की समस्त मातृशक्ति ने अपनी उपस्थिति दर्ज करके कार्यक्रम को भव्य रूप दिया।

आगामी
फादर्स डे (21 जून) की गुरु हरगोविन्द जयंती (30 जून) की सभी देशवासियों को हार्दिक शुभकान्नाएं।

प्रो- एस.एन. शुक्ला (गणित)
AM-70, डी डी नगर, ग्वालियर
Mob. 9243218074

डॉ. कुमार क्लीनिक
DR. DINESH KUMAR
M.B.B.S., PGDS, FSPT
SEXUOLOGIST

गुप्त रोग विशेषज्ञ

2000 से अधिक रोगियों का विश्वास
पचा-निकल एस्टेट के पास, सिटी सेंटर,
अभिव्यक्त एस्टेट ग्वालियर

संपर्क करें - 9090848460

नवीन पद्धति द्वारा 100% कवल इलाज